



မြန်မာ့မဟာဗျူဟာနှင့် မူဝါဒလေ့လာရေး အင်စတီကျု
တက်သစ်လူငယ် သုတေသနအစီအစဉ်
 EMERGING YOUNG RESEARCHER INITIATIVE

ဒုတိယအကြိမ် တက်သစ်လူငယ်သုတေသနအစီအစဉ်အတွက် သုတေသနအဆိုပြုလွှာများ ခေါ်ယူခြင်း

မြန်မာ့မဟာဗျူဟာနှင့် မူဝါဒလေ့လာရေးအင်စတီကျု (Institute for Strategy and Policy–Myanmar) သည် မြန်မာနိုင်ငံရှိ မျက်မှောက်ရေးရာများနှင့်ပတ်သက်၍ ကျောင်းသူကျောင်းသားလူငယ်များ သုတေသနပြုနိုင်စေရန် ပံ့ပိုးကူညီပေးမည့် တက်သစ်လူငယ်သုတေသနအစီအစဉ်ကို ၂၀၁၉ ခုနှစ်၊ ဇန်နဝါရီလမှ စတင်ခဲ့ပါသည်။ သုတေသနပြုလုပ်ရန် စိတ်ပါဝင်စားသော ကျောင်းသူကျောင်းသားလူငယ်များအတွက် ဒုတိယအကြိမ် တက်သစ်လူငယ် သုတေသန အစီအစဉ်ကို ယခုဖိတ်ခေါ်စာဖြင့် စတင်လိုက်ပါသည်။

သုတေသနအဆိုပြုလွှာများကို ISP-Myanmar မှ တာဝန်ပေးထားသော သီးခြားလွတ်လပ်သည့် စိစစ်ရေးကော်မတီက သုံးသပ်စိစစ်မည်ဖြစ်သည်။ ရွေးချယ်ခံရသော အဆိုပြုလွှာရှင်များကို သုတေသနစာတမ်းတစောင် ရေးသားပြုစုရန် ထောက်ပံ့ကြေး ချီးမြှင့်သွားမည်ဖြစ်ပါသည်။ အဆင့်လိုက် ပြန်လည်စိစစ်သုံးသပ်မှု ပြုလုပ်ပြီးနောက် ရွေးချယ်ခံရသော စာတမ်းများကို ISP-Myanmar မှ ထုတ်ဝေသည့် သုတေသနဂျာနယ်တစောင်ဖြစ်သော မြန်မာ့မဟာဗျူဟာနှင့် မူဝါဒလေ့လာရေးဂျာနယ် (The Myanmar Quarterly) တွင် ပုံနှိပ်ဖော်ပြပေးမည် ဖြစ်ပါသည်။ ထို့အပြင် အကောင်းဆုံး သုတေသနစာတမ်းကို ရွေးချယ်ပြီး ISP-Myanmar မှ ပြုလုပ်သော TV Talkshow အစီအစဉ်ဖြစ်သည့် ‘ယောမင်းကြီးဇရပ် စကားဝိုင်းဆွေးနွေးပွဲ’ တွင် ၎င်းတို့၏စာတမ်းနှင့်ပတ်သက်၍ ဆွေးနွေးတင်ပြခွင့် ရရှိမည်ဖြစ်ပါသည်။

လိုအပ်ချက်များ

လျှောက်ထားသူများသည် မိမိတို့၏ သုတေသနအဆိုပြုလွှာ တင်သွင်းချိန်တွင် မြန်မာနိုင်ငံရှိ တက္ကသိုလ်တခုခု၌ ကျောင်းသူကျောင်းသားအဖြစ် မှတ်ပုံတင်ထားသူ ဖြစ်ရပါမည်။ ပုဂ္ဂလိက၊ သို့မဟုတ် အစိုးရပိုင် တက္ကသိုလ်၊ ကောလိပ်၊ ကျောင်းများရှိ ဒီဂရီဘွဲ့၊ သို့မဟုတ် အသိအမှတ်ပြုလွှာအပ်နှင်းသော သင်တန်းများ တက်ရောက်နေသည့် ကျောင်းသူကျောင်းသားများလည်း လျှောက်ထားနိုင်ပါသည်။ ထိုသို့ လျှောက်ထားရာတွင် ကျောင်းသူကျောင်းသားများအနေဖြင့် တဦးချင်းဖြစ်စေ၊ စုပေါင်း၍ဖြစ်စေ လျှောက်ထားနိုင်ပါသည်။ သို့ရာတွင် နှစ်ဦးအထက် ငါးဦးအထိ စုပေါင်းပြီး အဖွဲ့ငယ်များဖွဲ့၍ ဆောင်ရွက်ခြင်းကို အထူးပင် ဖိတ်ခေါ်အားပေးလိုပါသည်။

သုတေသနဆောင်းပါးများကို စိစစ်သုံးသပ်မည့် အဓိကအချက်များမှာ

- (၁) မြန်မာ့မျက်မှောက်ခေတ် လူ့အဖွဲ့အစည်းရေးရာများကို နားလည်နိုင်အောင် သုတေသနစာတမ်းဖြင့် ရေးသားအကျိုးပြုခြင်း၊



- (၂) သုတေသနစာတမ်းက အထောက်အထားဖြင့်တင်ပြသော ‘အဆိုအချေ’၏ စနစ်ကျန အရည်အသွေးကောင်းမွန်ခြင်း၊
- (၃) သုတေသနစာတမ်း ဖွဲ့စည်းတည်ဆောက်ပုံနှင့် ကျစ်လျစ်ရှင်းလင်းသည့်ရေးဟန်ကောင်းခြင်းတို့ဖြစ်ပါသည်။
အဆိုပြုထားသည့် စာတမ်းများသည် မြန်မာ့ လူမှုအဖွဲ့အစည်းနှင့် သက်ဆိုင်သော အကြောင်းအရာများကို လူမှုသိပ္ပံ သုတေသနဖြင့် လေ့လာရေးသားရန် ရည်ရွယ်သော စာတမ်းများဖြစ်ရမည်။ ယင်းတွင် သီအိုရီသဘောတရားပိုင်းဆိုင်ရာ သို့မဟုတ် အချက်အလက်ဆိုင်ရာများနှင့် ပတ်သက်သော စာတမ်းများလည်း ပါဝင်ပါသည်။ (ဥပမာအားဖြင့်- အချက်အလက် သို့မဟုတ် သီအိုရီပိုင်းစာပေများတွင် လစ်ဟာနေချက်များကို ဖြည့်ဆည်းပေးခြင်းမျိုး ဖြစ်သည်)

လျှောက်ထားသူများကို အကြံပြုလိုသော သုတေသနခေါင်းစဉ်ကြီးအချို့မှာ အောက်ပါအတိုင်းဖြစ်ပါသည်။

- (၁) မြန်မာ့နိုင်ငံရေးဆိုင်ရာ အကြောင်းအရာများ
(ဥပမာ - ဒီမိုကရေစီရွေးကောက်ပွဲ၊ တရားဥပဒေစိုးမိုးရေး၊ လူ့အခွင့်အရေး၊ ဒေသန္တရအုပ်ချုပ်ရေး၊ လွှတ်တော်များဆောင်ရွက်ပုံ စသည်ဖြင့်)
- (၂) သဘာဝပတ်ဝန်းကျင်နှင့် ဥတုပြောင်းလဲမှုဆိုင်ရာ အကြောင်းအရာများ
- (၃) ကျားမလိင်စိတ်ခံယူမှုနှင့်ပတ်သက်သည့် အကြောင်းအရာများ
- (၄) တိုင်းရင်းသားနှင့် မြန်မာ့ငြိမ်းချမ်းရေးဆိုင်ရာ အကြောင်းအရာများ
- (၅) ဆင်းရဲမွဲတေမှုနှင့် မြန်မာ့စီးပွားရေးဆိုင်ရာ အကြောင်းအရာများ
- (၆) မြန်မာနိုင်ငံ၏ နိုင်ငံခြားဆက်ဆံရေးဆိုင်ရာ အကြောင်းအရာများ စသည်တို့ဖြစ်ပါသည်။

စိစစ်သုံးသပ်သည့် လုပ်ငန်းစဉ် (Review Process)

ပညာရပ်ဆိုင်ရာဂျာနယ်များတွင် အခြားပညာရှင်များက စာတမ်းရေးသားမည့်သူ၏ သုတေသနစာတမ်းအပေါ် စိစစ်သုံးသပ်သည့်လုပ်ငန်းစဉ် (peer review) ရှိတတ်ပြီး၊ မြန်မာ့ကျောင်းသူကျောင်းသားများကိုလည်း ထိုသို့ ကျင့်သုံးမှုမျိုးနှင့် အကျွမ်းတဝင်ဖြစ်လာစေရန် ရည်ရွယ်ပါသည်။ ထို့ကြောင့် အဆင့်သုံးဆင့်ခွဲ၍ စိစစ်သုံးသပ်သွားမည်ဖြစ်ပါသည်။

အဆင့် ၁ ။ ကျောင်းသူကျောင်းသားများအနေဖြင့် စာတမ်းအတွက် တမျက်နှာစာ သုတေသနအဆိုပြုလွှာ တင်သွင်းကြရန် ဖိတ်ခေါ်လိုပြီး၊ ခေါင်းစဉ်သည် မြန်မာနိုင်ငံနှင့် ပတ်သက်မှုရှိရပါမည်။ (အသေးစိတ်ကို အောက်တွင်ကြည့်ပါ) အဆိုပြုလျှောက်လွှာများကို တက္ကသိုလ်ဆရာများ၊ အငြိမ်းစားပါမောက္ခများ၊ ပြင်ပ ပညာရှင်များဖြင့် စိစစ်နိုင်ရန် ကော်မတီတစ်ခု (Review Committee) ကို ISPMyanmar က တာဝန်ပေးအပ်မည်ဖြစ်ပါသည်။ အဆိုပြုချက်များကို စိစစ်ရာတွင် လျှောက်ထားသူ၏အမည်ကိုမကြည့်ဘဲ စိစစ်ရေးကော်မတီက ဖတ်ရှု၍ ကနဦး စိစစ်သုံးသပ်ခြင်းကို လုပ်ဆောင်မည်ဖြစ်ကာ၊ သုတေသနအဆိုပြုချက်လမ်းကြောင်းအတိုင်း ရေးသားရန် ကတိပြုမည့် စာတမ်းရှင်ကို ရွေးချယ်မည်ဖြစ်ပါသည်။ ရွေးချယ်ခံရသည့် ကျောင်းသူကျောင်းသားများကို အဆိုပြုသည့် စာတမ်းတခု ရေးသားနိုင်ရန်အတွက် အမေရိကန်ဒေါ်လာ ၂၅၀ ကို ISP-Myanmar က ပံ့ပိုးပေးပါမည်။ အကြမ်းဖျဉ်းအားဖြင့် အနည်းဆုံး စာမျက်နှာ ၁၅ မျက်နှာ ရေးသားရမည်ဖြစ်ပြီး စာတမ်းနှင့်ပတ်သက်သော ကျမ်းကိုးရည်ညွှန်းများကိုလည်း ထည့်သွင်းဖော်ပြပေးရမည် ဖြစ်ပါသည်။ ကျမ်းကိုးရည်ညွှန်းမှုများ ဖော်ပြပေးရမည့်ပုံစံ (citation style) အသေးစိတ်ကို ISP-Myanmar က လမ်းညွှန်ပေးပါမည်။

ပထမမူကြမ်းရေးသားခင် အဆိုပြုထားသော သုတေသနဒီဇိုင်းကို ပိုမိုကျစ်လျစ်အောင် ဆောင်ရွက်ပုံနည်းနာများ၊ ဒေတာအချက်အလက်များ စုဆောင်းပုံ၊ စိစစ်သုံးသပ်ခြင်းနှင့် ပညာရပ်စာတမ်း ရေးသားပုံ ရေးသားနည်း (academic writing) စသည့် သုတေသနနှင့်ဆိုင်သောပညာရပ်များ လေ့လာနိုင်ရန် ရွေးချယ်ခံရသော



အဖွဲ့များကို ရန်ကုန်မြို့သို့ သုံးရက်တာသင်တန်း ဖိတ်ခေါ်သွားမည်ဖြစ်သည်။ ထိုသင်တန်းကာလအတွင်း ရန်ကုန် အခြေစိုက် ပညာရေးနှင့်မူဝါဒဆိုင်ရာ အင်စတီကျုများ၊ အဖွဲ့အစည်းများကို လေ့လာနိုင်ရန်အပါအဝင် ယင်းတို့နှင့် ကွန်ရက် ချိတ်ဆက် ရန်လည်း ဆောင်ရွက်ပေးသွားမည်ဖြစ်သည်။ ရွေးချယ်ခံရသည့်စာတမ်းရှင်များက စာတမ်း၏ ပထမမူကြမ်းကို အကြောင်းကြားသည့်အချိန်မှစ၍ နှစ်လအတွင်း ISP-Myanmar ထံသို့ ပြန်လည်ပို့ပေးရပါမည်။

အဆင့် ၂။ စိစစ်သုံးသပ်သည့် ကော်မတီက စာတမ်းမူကြမ်းကိုသုံးသပ်၍ သုတေသနလုပ်ထုံးလုပ်နည်းများနှင့် ကိုက်ညီသော စာတမ်း(၁၀)စောင်ကို ရွေးချယ်ပါမည်။ ရွေးချယ်ခံရသည့်စာတမ်းများကို တုံ့ပြန်ဆွေးနွေးချက်များ၊ အကြံပြုချက်များကို စာတမ်းရေးသားသူထံသို့ ပေးပို့ပါမည်။ ယင်းအတိုင်း ပြန်လည်ရေးသားရန် လိုအပ်ပါသည်။ စာတမ်းမူကြမ်းအား အချောသတ်ရေးသားရန် နောက်ထပ် အပိုထောက်ပံ့ငွေ အမေရိကန်ဒေါ်လာ ၂၅၀ ကို ISP-Myanmar က ထပ်မံပေးအပ်ပါမည်။ (အဆိုပြုလွှာအဆင့်တွင် ရွေးချယ်ခံရပြီးမှ ပထမမူကြမ်းတင်သွင်းရန် ပျက်ကွက်သည့် အဖွဲ့များကို နောက်နှောင်တွင် လျှောက်လွှာတင်သွင်းခွင့်နှင့် The Myanmar Quarterly ၌ ရေးသားခွင့်များကို ပိတ်ပင်သွားမည် ဖြစ်ပါသည်)

အဆင့် ၃။ ရွေးချယ်ခံရသော စာတမ်း(၁၀)စောင်၏ နောက်ဆုံးမူကြမ်းများကို စိစစ်ရေးကော်မတီနှင့် ISP-Myanmar မှ စိစစ်တည်းဖြတ်သွားမည်ဖြစ်သည်။ သုတေသနစာတမ်းများကို ISP-Myanmar ၏ စိစစ်ရေးကော်မတီနှင့် တက်သစ်လူငယ်အစီအစဉ်တွင်ပါဝင်သော အခြားစာတမ်းရှင်များသို့ ပြန်လည်တင်ပြနိုင်ရန် သုတေသနစာတမ်းဖတ်ပွဲကို ရန်ကုန်မြို့တွင် ကျင်းပသွားမည်ဖြစ်သည်။

ISP-Myanmar စိစစ်ရေးကော်မတီမှ အကောင်းဆုံးစာတမ်း(၅)စောင်ကို ရွေးချယ်ပြီး The Myanmar Quarterly ဂျာနယ်တွင် ပုံနှိပ်ဖော်ပြပေးသွားပါမည်။ The Myanmar Quarterly ဂျာနယ်တွင် ပုံနှိပ်ဖော်ပြခံရသည့် စာတမ်းတခုအတွက် စာတမ်းရေးသားသူ (ရေးသားသည့်အဖွဲ့)အနေဖြင့် စာမူခ အမေရိကန်ဒေါ်လာ ၁၅၀ ထပ်မံရရှိပါမည်။ The Myanmar Quarterly ဂျာနယ်တွင် ဖော်ပြရန်ရွေးချယ်ခံရသည့် သုတေသနစာတမ်းများကို အခြားသော မဂ္ဂဇင်း၊ ဂျာနယ်၊ စာအုပ်နှင့် အွန်လိုင်းထုတ်ဝေမှုများ၌ ဖော်ပြလိုပါက ISP-Myanmar ထံမှ ခွင့်ပြုချက်တောင်းခံရန် လိုအပ်ပါသည်။ ထို့အပြင် အကောင်းဆုံး သုတေသနစာတမ်းကို ထပ်မံရွေးချယ်ပြီး ISP-Myanmar မှ ပြုလုပ်သော ‘ယောမင်းကြီးဇရပ်စကားဝိုင်းဆွေးနွေးပွဲ’ အစီအစဉ်တွင် ၎င်းတို့၏စာတမ်းနှင့်ပတ်သက်၍ ဆွေးနွေးတင်ပြခွင့် သုံးမိနစ်မှ ငါးမိနစ် ရရှိမည်ဖြစ်ပါသည်။

သုတေသနအဆိုပြုလွှာအတွက် လမ်းညွှန်ချက်များ (Research Proposal Guidelines)

- မြန်မာဘာသာဖြင့် တမျက်နှာ ရေးသားပေးပို့ရမည်။ (single spaced စာကြောင်းခြားရန် မလိုအပ်ပါ)
- သုတေသန အဆိုပြုလွှာရေးသားပေးပို့ရာ၌ အောက်ပါအချက်အလက်များ ပါဝင်ရမည်။
 - သုတေသနစာတမ်းအတွက် စိတ်ဝင်စားဖွယ် စေ့ဆော်မှု ဖြစ်ရပါမည်။ (ဥပမာ- လူငယ် အလုပ်လက်မဲ့ပြဿနာ၊ ကျေးလက်ဒေသများတွင် အသက် ၁၀ နှစ်အောက်ကလေးများ ကျောင်းထွက်နှုန်းမြင့်မားနေမှု၊ မူးယစ်ဆေးဝါးများ အလွယ်တကူ ရရှိနေမှု)



- သုတေသနမေးခွန်း ရှိရပါမည်။ (ဥပမာ- မူးယစ်ဆေးဝါးဖမ်းဆီးမှုများ ပိုမိုများပြားလာသော်လည်း အဘယ်ကြောင့် သုံးစွဲမှုများ သိသိသာသာ လျော့ကျသွားခြင်း မရှိသေးသနည်း)
- သုတေသနပြု လေ့လာမည့်နည်းနာကို ဆွေးနွေးခြင်း။ (ဥပမာ- စစ်တမ်း၊ တွေ့ဆုံမေးမြန်းခြင်း၊ ဖြစ်ရပ် ဆန်းစစ် လေ့လာခြင်း (case study)၊ စာပေများမှထုတ်နှုတ်လေ့လာခြင်း (archival) စသည်ဖြင့်)။ အသုံးပြုမည့် ဒေတာ အချက်အလက်များအတွက် ဖြစ်နိုင်သောရင်းမြစ်များကို ဖော်ထုတ်ဆွေးနွေးရပါမည်။
- အဆိုပြုသည့်စာတမ်းကြောင့် မျက်မှောက်ခေတ်ကို မည်သို့နားလည် အထောက်အကူဖြစ်စေမည်နည်း ဟူသော ဆက်စပ်ဆီလျော်မှုများကို ဆွေးနွေးရပါမည်။

လျှောက်လွှာအတွက် လိုအပ်ချက်များ

အောက်ပါအချက်အလက်များကို ISP-Myanmar အဖွဲ့၏ အီးမေးလ် research@ispmyanmar.com သို့ပေးပို့ပါ။

- သုတေသနအဆိုပြုလွှာ (research proposal)
- မြန်မာနိုင်ငံရှိ တက္ကသိုလ်၊ သို့မဟုတ် ကောလိပ်တခုခုတွင် တက်ရောက်နေကြောင်း အထောက်အထား (ဥပမာ- ကျောင်သားမှတ်ပုံတင်၊ သို့မဟုတ် တက္ကသိုလ်၊ ကောလိပ်၊ ပုဂ္ဂလိကအင်စတီကျုမှ ထောက်ခံစာ)
- အောက်ဖော်ပြပါလျှောက်လွှာကို ဖြည့်စွက်ပြီး အဆိုပါလျှောက်လွှာတွင် ထောက်ခံမည့်သူတဦးဦး၏ ဆက်သွယ် ရန်လိပ်စာ ပါဝင်ရမည်။ ထောက်ခံပေးမည့်သူသည် ဆရာများ၊ သို့မဟုတ် ကျောင်းသူကျောင်းသားနှင့် သိကျွမ်းသူတဦးဦး ဖြစ်ရမည်။ သုတေသနပြုလုပ်လိုသူ၏ ပညာရပ်ပိုင်းဆိုင်ရာ စွမ်းဆောင်နိုင်မှုနှင့် ၎င်းအပေါ် ဝေဖန်ပိုင်းဖြတ်ပေးနိုင်သူလည်းဖြစ်ရပါမည်။

သုတေသနအဆိုပြုလွှာ (research proposal) နောက်ဆုံးပေးပို့ရမည့်ရက်သည် ၂၀၁၉ ခုနှစ်၊ ဩဂုတ်လ ၃၁ ရက် ဖြစ်သည်။ ISP-Myanmar အဖွဲ့က စိစစ်ပြီးနောက် ရွေးချယ်ခံရသူများထံသို့ ၂၀၁၉ ခုနှစ်၊ စက်တင်ဘာလ ၃၀ ရက်တွင် အကြောင်းကြားပေးပါမည်။ အဆိုပါသုတေသနအဆိုပြုချက်အတွက် ရွေးချယ်ခံရပါက စာတမ်းအတွက် မှတ်ချက်၊ အကြံပြုချက်များကို ISP-Myanmar က ပြန်လည်ပေးပို့ပါမည်။ ရွေးချယ်ခံရကြောင်း အကြောင်းကြားစာ ရရှိပြီးသည့် အချိန်မှစ၍ နှစ်လအတွင်း သုတေသနစာတမ်း ပထမမူကြမ်းကို ပြီးဆုံးအောင် ရေးသားနိုင်ရပါမည်။



တက်သစ်လူငယ်သုတေသန အစီအစဉ်

သုတေသနစာတမ်းပြုစုလိုသူများ ဖြည့်စွက်ရမည့် လျှောက်လွှာပုံစံ

စာတမ်းရေးသားသူ(များ)၏ အမည်

မွေးသက္ကရာဇ်

ဖုန်းနံပါတ်

Email:

နေရပ်လိပ်စာ

အဖွဲ့အစည်း(ရှိပါက)အမည်

လက်ရှိပညာရေးအဆင့်

(ဥပမာ- B.A, M.A, Ph.D.):

ဘာသာရပ်နယ်ပယ်

တက်ရောက်နေသည့်တက္ကသိုလ်၊

ကောလိပ်၊ အင်စတီကျု

စီမံကိန်း (Project)၏အမည်

ထောက်ခံချက်ပေးမည့်သူ၏ အမည်

ထောက်ခံချက်ပေးမည့်သူ၏ ရာထူးနှင့်ဌာန

ထောက်ခံချက်ပေးမည့်သူ၏ Email:

ထောက်ခံချက်ပေးမည့်သူ၏ ဖုန်းနံပါတ်


မှတ်ချက် ။ ။ လျှောက်ထားသူများ၏ ကိုယ်ရေးအချက်အလက်(CV) အသေးစိတ်ကို ယခုလျှောက်လွှာနှင့်အတူ ပူးတွဲဖော်ပြပေးရပါမည်။



တက်သစ်လူငယ် သုတေသနအစီအစဉ်

EMERGING YOUNG RESEARCHER INITIATIVE

ဒုတိယအကြိမ် တက်သစ်လူငယ်သုတေသနအစီအစဉ်၏ အချိန်ကာလပြဇယား



အဆင့် (၂)

၃၀ နိုဝင်ဘာ ၂၀၁၉

စာတမ်းမူကြမ်း တင်သွင်းခြင်း

ရွေးချယ်ခံရသော အဆိုပြုလွှာရှင်များသည် အနည်းဆုံး စာမျက်နှာ ၁၅ မျက်နှာပါဝင်သော စာတမ်းမူကြမ်းကို တင်သွင်းရမည် ဖြစ်ပါသည်။

၁၅ ဒီဇင်ဘာ ၂၀၁၉

နောက်ဆုံးအဆင့်အတွက် စာတမ်း(၁၀)စောင်ကို ရွေးချယ်ခြင်း

စိစစ်သုံးသပ်သည့် ကော်မတီက စာတမ်းမူကြမ်းများကို သုံးသပ်၍ အစီအစဉ်၏ နောက်အဆင့်အတွက် သုတေသန လုပ်ထုံးလုပ်နည်းများနှင့် ကိုက်ညီသော စာတမ်း(၁၀)စောင်ကို ရွေးချယ်ပါမည်။

အဆင့် (၃)

၃၁ ဇန်နဝါရီ ၂၀၂၀

နောက်ဆုံးမူကြမ်း တင်သွင်းခြင်း

ရွေးချယ်ခံရသော စာတမ်း(၁၀)စောင်၏ နောက်ဆုံးမူကြမ်းများကို တင်သွင်းရမည်ဖြစ်သည်။ နောက်ဆုံးမူကြမ်းများကို စိစစ်ရေးကော်မတီမှ စိစစ်တည်းဖြတ်သွားမည် ဖြစ်သည်။

ဖေဖော်ဝါရီ ၂၀၂၀

သုတေသနစာတမ်းဖတ်ပွဲ ကျင်းပခြင်း

တက်သစ်လူငယ် အစီအစဉ်တွင် ပါဝင်သော စာတမ်းရှင်များအတွက် သုတေသနစာတမ်းဖတ်ပွဲကို ရန်ကုန်မြို့တွင် ကျင်းပသွားမည်ဖြစ်သည်။

ဖေဖော်ဝါရီ ၂၀၂၀

The Myanmar Quarterly ဂျာနယ်နှင့် ယောမင်းကြီးဇရပ် စကားဝိုင်း ဆွေးနွေးပွဲအတွက် စာတမ်းရွေးချယ်ခြင်း

The Myanmar Quarterly ဂျာနယ်တွင်ဖော်ပြရန် အကောင်းဆုံး စာတမ်း ၅ စောင်ကို ရွေးချယ်ပါမည်။ အကောင်းဆုံး သုတေသနစာတမ်းတစ်စောင်ကို ထပ်မံရွေးချယ်ပြီး ISP-Myanmar မှပြုလုပ်သော ‘ယောမင်းကြီးဇရပ် စကားဝိုင်းဆွေးနွေးပွဲ’ အစီအစဉ်တွင် စာတမ်းနှင့်ပတ်သက်၍ ဆွေးနွေးတင်ပြခွင့် သုံးမိနစ်မှငါးမိနစ် ရရှိမည်ဖြစ်ပါသည်။